

செய்தி மடல்



(சென்னை கொங்கு நண்பர்கள் சங்க வெளியீடு)

திருவள்ளூர் ஆண்டு 2040 (ஆவணி-புரட்டாசி) செப்டம்பர் 2009 ஏர்-24, உழவு-9, விலை ரூ.10.00

ஆசிரியர், வெளியிடுபவர் :
கே.ஆர்.பி.மோகன்
34, சீனிவாசப்பெருமாள் சன்னதி முதல் தெரு,
இராயப்பேட்டை, சென்னை - 600 014.
போன் : 28351244 / 28352744

கொங்கு நண்பர்கள் சங்கம்

"வெள்ளி விழா இல்லம்" "கொங்கு நாடு இல்லம்"
34, சீனிவாசப்பெருமாள் 27, அம்மையப்பன் தெரு,
சன்னதி முதல் தெரு, இராயப்பேட்டை,
இராயப்பேட்டை, சென்னை - 600 014
சென்னை - 600 014. Ph : 28350432 /
Ph : 28351244 28353214
28352744 Fax : 044-28351244

தலைவர் : கே.ஆர்.பி.மோகன்
துணைத்தலைவர் : ஈ.ஆர்.ஈஸ்வரன்
பி.சென்னியப்பன்
செயலாளர் : பரணி கே. பாலசுப்பிரமணி
இணைச்செயலாளர் : எஸ்.ஆர்.இராஜேந்திரன்
கே.சி.பிரபாகரன்
பொருளாளர் : ஆர். செல்வராஜ்
தணிக்கையாளர் : ஆர். பாலச்சந்திரன்

செயற்குழு உறுப்பினர்கள் :

எம். பொன்னுசாமி கே.கந்தசாமி
கே.ஏ.கணபதி பி.ரவி
கே.ராஜாமணி பி.இராமசாமி
வி.பி.செங்கோட்டுவேல் பி.கே.ஈஸ்வரமூர்த்தி
ஆர். சண்முகவேல் Dr.டி.எஸ்.செல்வராஜ்
மு. கார்த்திக் Dr.எஸ்.அசோகன்
கே.கே. ரமேஷ் N.பாலசுப்பிரமணியம்
ஜெ.ஆனந்த் பி.அருள்
வி.பி.வீரப்பன் எஸ்.சிவசாமி
ஆர்.இளங்கோ Dr.மணிமேகலை புஷ்பராஜ்
கே. வரதராஜன் உத்தமி பொன்னுசாமி

இந்த இதழில்

பொருளடக்கம்	-	1
தலையங்கம்	-	2
செயலாளர் அறிக்கை	-	4
குடும்ப விழா 2009	-	6
கொங்குமாமணிகள்	-	7
குடும்ப விழா 2009	-	15
கொங்கு சாதனையாளர்	-	19
Toilet	-	25
மணமகள் தேவை	-	26
மணமகள் தேவை	-	29

ஆசிரியர் குறிப்பு

வாசகர்களிடமிருந்து கதை / கவிதை / கட்டுரை / செய்தி மடல் பற்றிய விமர்சனங்கள் வரவேற்கப்படுகின்றன. உங்கள் எண்ணங்களைப் பகிர்ந்து கொள்ள ஒரு வாய்ப்பு - கட்டுரை இன முன்னேற்றத்திற்கும், மேம்பாட்டிற்கும் உதவும் வகையில் இருந்தால் சாலச்சிறந்தது. வரும் கதை, கட்டுரை முதலியவற்றை வெளியிடுவதோ அல்லது சுருக்குவதோ ஆசிரியருக்கு முழு உரிமை.

அன்பார்ந்த கொங்கு சொந்தங்களே !

வணக்கம்,

ஆண்டுதோறும் நமது சங்கத்தின் விளையாட்டு விழாவும், குடும்ப விழாவும் சிறப்பாக நடைபெற்று வருகின்றது. இந்த ஆண்டும் வழக்கம் போல் இரண்டு விழாக்களும் மிகவும் சீரிய முறையில் நடைபெற்றதை எண்ணி நாம் அனைவரும் மகிழ்ச்சி அடைந்தோம்.



இந்த ஆண்டு விழாவிற்கு பெருமதிப்பிற்குரிய நமது கொங்கு சொந்தம், மனிதநேய தொழில் வழிகாட்டி சக்தி மசாலா குழுமத்தின் தலைவர் கொங்கு மாமணி திரு. பி.சி.துரைசாமி அவர்கள் தலைமை ஏற்று விருதுகளை வழங்கி தலைமைஉரை ஆற்றினார்கள்.

இந்த ஆண்டு குடும்ப விழாவில் முதியோர் நல மருத்துவர் Dr.வி.எஸ்.நடராஜன் சொல்லோர் உழவன் கே.செல்லமுத்து, Federation of Indian Export Organisation தலைவர், பத்மஸ்ரீ ஏ.சக்திவேல் ஆகியோருக்கு கொங்கு மாமணி விருது வழங்கி நாம் பெருமைப் பட்டுக்கொண்டோம்.

கொங்கு மாமணிகள் உரையில் அவர்களின் வாழ்க்கைக் குறிப்பு அவர்கள் கடந்து வந்த பாதை ஆகியவற்றைத் தெரிவித்தனர். பெருமக்கள் கொடுத்த செய்தி நம் சமுதாய இளைஞர்களை அவர்கள் சார்ந்த துறையில் சாதனைகள் படைக்க ஊக்கப்படுத்தும் வகையில் அமைந்திருந்தது.

அதேபோல பல்வேறு துறைகளில் சாதனைகள் புரிந்துள்ள, சமுதாய சேவையில் தங்களை அர்ப்பணித்துக்கொண்ட சமுதாய முன்னோடிகளுக்கு 'கொங்கு சாதனையாளர்' விருதும், வேளாண் துறையில் சாதனைகள் படைத்துள்ளவர்களுக்கு கொங்கு வேளாண் சாதனையாளர் விருதும், கல்வி மற்றும் விளையாட்டில் தேசிய மற்றும் சர்வதேச அளவில் சாதனைகள் படைத்துள்ள நம் சமுதாய இளைஞர்களை ஊக்கப்படுத்தும் வகையில் கொங்கு இளம் சாதனையாளர் விருதும் வழங்கி கௌரவித்தோம்.

விழாத்தலைவர் அவர்கள் புதியதாக உருவாகி வரும் விருந்தினர் இல்லப் பணிக்காக ரூ. 5 இலட்சம் நன்கொடையும், பணிகள் விரைவில் முடிந்து திறப்பு விழாக்காணும் விதமாக ரூ. 10 இலட்சத்தை கடனாகவும் அளித்துள்ளார்கள். அதேபோல இளம் சாதனையாளர் அனைவரையும் ஊக்கப்படுத்தும் வகையில் சக்தி மசாலா நிறுவனத்தின் சார்பில் தலா ரூ. 5 ஆயிரம் வழங்கியுள்ளார்கள். பெருமகனாருக்கு சங்கத்தின் சார்பில் நன்றியினைத் தெரிவித்துக்கொள்கிறேன்.

இந்த ஆண்டு 12-07-2009 அன்று நடைபெற்ற குழந்தைகளுக்கான ஒவியப்போட்டி, பாட்டுப்போட்டி ஆகியவற்றைச் சிறப்பாக நடத்திக்கொடுத்தமைக்கு நமது செயற்குழு உறுப்பினர்கள். திருமதி. மணிமேகலை புஷ்பராஜ், திருமதி. உத்தமி பொன்னுசாமி ஆகியோருக்கு நமது பாராட்டுகளையும் நன்றியையும் தெரிவித்துக்கொள்கிறேன்.

19-07-2009 அன்று நடைபெற்ற விளையாட்டு விழாவை சிறப்பாக நடத்திக்கொடுத்த இணைச்செயலாளர் திரு.எஸ்.ஆர்.ராஜேந்திரன் மற்றும் அனைத்து செயற்குழு உறுப்பினர்களுக்கும் எனது நன்றியைத் தெரிவித்துக்கொள்கிறேன். குடும்ப விழா ஏற்பாடுகள் நமது கொங்கு சொந்தங்கள் அனைவரும் பாராட்டும் விதமாக அமைந்திருந்தது. நமது சங்கத்தின் செயலாளர் திரு.பரணி கே.பாலசுப்பிரமணி, பொருளாளர் திரு. ஆர்.செல்வராஜ் மற்றும் செயற்குழு உறுப்பினர்களும் இரண்டு வாரங்கள் சீரிய முறையில் பலமுறை கூடி கலந்து ஆலோசித்து மிகவும் நல்ல முறையில் நடத்த முயற்சி எடுத்துக்கொண்டது அவர்களது கடமை உணர்ச்சியைத்தான் காட்டுகிறது. விழா மலருக்கு ஒரே மாதத்தில் ரூ. 7 லட்சம் விளம்பரமாக கொடுத்து உதவிய அத்தனை நல்ல உள்ளங்களுக்கும் சங்கத்தின் சார்பில் நன்றியைத் தெரிவித்துக்கொள்கிறேன்.

குடும்பவிழா மலர் வெளிவர உறுதுணையாக இருந்த செயற்குழு உறுப்பினர்கள் திருமதி. உத்தமி பொன்னுசாமி, திரு.பி.அருள் ஆகியோருக்கு நன்றியைத் தெரிவித்துக்கொள்கிறேன்.

காலை, மதிய உணவு ஏற்பாடுகளை சிறப்பாக ஏற்பாடு செய்த செயற்குழு உறுப்பினர்கள் திரு.வி.பி.செங்கோட்டுவேல் அதனைத் திறம்பட நிர்வகித்த டாக்டர் எஸ்.அசோகன் அவர்கள் தலைமையில் செயல்பட்ட குழு மற்றும் அனைத்து செயற்குழு உறுப்பினர்களும் பாராட்டுதல்களுக்கு உரியவர்கள்.

உறுப்பினர்களும், கொங்கு சொந்தங்களும் கொடுத்த ஆலோசனைகளைக் கருத்தில் கொண்டு அடுத்த ஆண்டு குடும்ப விழாவிற்கு இன்னும் சிறப்பான ஏற்பாடுகள் செய்யப்படும் என்பதைத் தெரிவித்துக்கொள்கிறேன்.

மீண்டும் ஒருமுறை அனைவருக்கும் நன்றியைத் தெரிவித்து விடைபெறுகிறேன்.

நன்றி ! வணக்கம் !

இப்படிக்கு
கே.ஆர்.பி.மோகன்
தலைவர்



செயலாளர் அறிக்கை

கொங்கு சொந்தங்களே வணக்கம்,

2009 ம் ஆண்டு குடும்ப விழா 16-08-2009 அன்று காமராஜர் அரங்கில் மிகச்சிறப்பாக நடந்த மனநிறைவோடு இந்த மடலை எழுதுகிறேன்.



விழாவிற்கு வந்த கொங்கு சொந்தங்கள் அனைவரையும் சங்க நிர்வாகிகள் இரு கரம் கூப்பி, கொங்கு நாட்டுப்பண்பாட்டுடன் இன்முகத்துடன் வரவேற்றனர்.

காலையில் ஈரோடு திரு. K.K.C.பாலு அவர்கள் தலைமையில் நடைபெற்ற சலங்கையாட்டம் மிகச்சிறப்பாக இருந்தது. தொண்டாமுத்தூர் தேர்தல் பணிகளுக்கிடையே காரிலேயே பயணம் செய்து நிகழ்ச்சியை சிறப்பாக நடத்திக்கொடுத்த அன்னாருக்கு சங்கத்தின் சார்பில் நன்றியைத் தெரிவித்துக்கொள்கிறேன்.

தலைவர் கே.ஆர்.பி.மோகன் அவர்கள் வரவேற்புரையுடன் விழா தொடங்கியது. ஆண்டு விழா மலரை விழாத்தலைவர் திரு.பி.சி.துரைசாமி அவர்கள் வெளியிட கருர் திரு. அட்லஸ் எம்.நாச்சிமுத்து அவர்கள் முதல்பிரதியை பெற்றுக்கொண்டார்கள். விழாவில் ஆண்டறிக்கை சமர்ப்பிக்கப்பட்டது. பின்னர் சாதனையாளர்களுக்கு விருதுகள் வழங்கப்பட்டது.

கொங்கு சாதனையாளர்கள் சார்பில் கவிஞர். சக்திக்கனல், திரு.ஆர்.நல்லதம்பி, திரு. எஸ்.ராஜேந்திரன் ஆகியோர் ஏற்புரை நிகழ்த்தினார்கள். கொங்கு மாமணிகளின் ஏற்புரை மிகவும் பயனுள்ளதாக அமைந்திருந்தது.

விழாவில் சங்கத்திற்கு அதிகப் படியான உறுப்பினர்களைச் சேர்ந்து நிதி வழங்கிய கருர் திரு. அட்லஸ். எம். நாச்சிமுத்து, திரு. பி.ஆர்.டி.சென்னியப்பன் ஆகியோர் கௌரவிக்கப்பட்டனர். பொருளாளர் திரு.ஆர்.செல்வராஜ் அவர்களின் நன்றிரையுடன் காலை நிகழ்ச்சிகள் நிறைவு பெற்றது.

சக்தி மசாலா குழுமத்தின் தலைவர் திரு. பி.சி.துரைசாமி அவர்கள் தலைமையில் நடைபெற்ற விழாவில் கலந்துகொண்டு விருதுகளைப் பெற்றுக்கொண்டு விழாவைச் சிறப்பித்த சாதனையாளர் பெருமக்களுக்கு எனது நன்றியினைத் தெரிவித்துக்கொள்கிறேன்.

மாலை கலை நிகழ்ச்சிகளை மிகச்சிறப்பாக வழங்கிய

1. பல்லடம் ஆராக்குளம் கொங்கு கிராமிய இசைக்குழுவினருக்கும்.
2. இராசிபுரம் பாவை பொறியியல் கல்லூரி மாணவர்களுக்கும், இந்நிகழ்ச்சிக்கான ஏற்பாடுகளை முன்னிருந்து செய்து விழாவில் கலந்துகொண்டு சிறப்பித்த கல்லூரியின் தாளாளர் திரு.நடராஜன் அவர்களுக்கும் சங்கத்தின் சார்பில் நன்றியினைத் தெரிவித்துக்கொள்கிறேன்.

கலைக்குழு மாணவர்கள், தங்குவதற்காக திருமண மண்டபத்தை இலவசமாகக் கொடுத்து உதவிய திரு.நல்லியப்பன், அண்ணா நகர் அவர்களுக்க சங்கத்தின் சார்பில் நன்றியைத் தெரிவித்துக்கொள்கிறேன்.

தலைவர் திரு.கே.ஆர்.பி.மோகன் அவர்களின் வழிகாட்டுதலின் பேரில் விழா சிறப்பாக நடைபெற சீரிய பணியாற்றிய செயற்குழு உறுப்பினர்களுக்கும், விழாவில் கலந்துகொண்டு சிறப்பித்த அனைத்து கொங்கு சொந்தங்களுக்கும் எனது நெஞ்சார்ந்த நன்றியைத் தெரிவித்துக்கொள்கிறேன்.

விழா மலருக்கு விளம்பரங்கள் கொடுத்துதவிய கொடையுள்ளங்களுக்கும், விழாவில் கலந்துகொண்டு சிறப்பித்த முன்னாள் தலைவர்கள், முன்னாள் செயலாளர்கள், முன்னாள் செயற்குழு உறுப்பினர்கள் மற்றும் கொங்கு சான்றோர்களுக்கும் விழா அருமையாக நடைபெற உதவிய அனைத்து நண்பர்களுக்கும் எனது உளமார்ந்த நன்றியைத் தெரிவித்துக்கொள்கிறேன்.

இதுவரை ரூ. 1000/- நன்கொடை வழங்காத சென்னை கொங்கு நண்பர்கள் உறுப்பினர்கள் அனைவரும் தங்களது பங்கை அனுப்பி வைத்தால் புதிய விருந்தினர் இல்லம் விரைவாக கட்டிமுடிக்க ஏதுவாக இருக்கும்.

நன்றி, வணக்கம் !

இப்படிக்கு
பரணி கே.பாலசுப்பிரமணி
செயலாளர்



சென்னை கொங்கு நண்பர்கள் சங்கம்

குடும்ப விழா 2009

விருது வழங்கி கௌரவிக்கப்பட்ட சான்றோர்கள்

கொங்கு மாமணிகள் 2009

டாக்டர் வி.எஸ்.நடராஜன்
திரு.சொல்லேர் உழவன் கே.செல்லமுத்து
பத்மஸ்ரீ ஏ.சக்திவேல்

முதியோர் நலமருத்துவர்
தலைவர் உழவர் உழைப்பாளர் கட்சி
தலைவர் Federation of Indian Export Organisation

கொங்கு சாதனையாளர்கள் 2009

கவிஞர் சக்திக்கனல் (க.பெ.பழனிச்சாமி)
திரு. ஆர்.நல்லத்தம்பி
திரு. பி.எம்.கருப்பண்ணன்
திரு. ஆர்.பெருமாள்சாமி
திருமதி ஆர்.ருக்மணி
டாக்டர் பி.செல்வராஜ்
திரு.எஸ்.ராஜேந்திரன்
திரு.பி.எம்.நாச்சிமுத்து
டாக்டர் சி.சின்னுசாமி
திரு.சி.பொன்னுசாமி
திரு.எஸ்.ஜெகநாதன்
திரு.அசோகன் முத்துசாமி
திரு.பி.வி.கல்யாணசுந்தரம்
திரு.பையாக் கவுண்டர் (எ) ஆர்.கிருஷ்ணன்
திரு.வி.எம்.சிவநேசன்
திரு.குப்பானூர் சிவானந்தம்

சிறந்த இலக்கியப்பணி
சிறந்த கிராமப்புறத் தொழில் பணி
சிறந்த கல்விப்பணி
சிறந்த கல்வி மற்றும் விவசாயப்பணி
சிறந்த ஆசிரியர் பணி
சிறந்த மருத்துவப்பணி
சிறந்த தொழிலதிபர் மற்றும் சமுதாயப்பணி
சிறந்த சமுதாயப்பணி
சிறந்த விவசாய விஞ்ஞானி
சிறந்த சமுதாயப்பணி
சிறந்த சமுதாயப்பணி
சிறந்த தொழிலதிபர் மற்றும் சமுதாயப்பணி
சிறந்த ஊடகப்பணி
சிறந்த சமுதாயப்பணி
சிறந்த சமுதாயப்பணி
சிறந்த பொறியாளர் மற்றும் சமுதாயப்பணி

கொங்கு வேளாண் சாதனையாளர்கள் 2009

திரு. எஸ்.சி.சின்னசாமி
திரு. எஸ்.சந்திரசேகர்

சிறந்த விவசாயத் தொழில்நுட்பம்
சிறந்த தென்னை மற்றும் இயற்கை விவசாயம்


கொங்கு இளம் சாதனையாளர்கள் 2009

பி.ராகுல்
பொன்.விவேகா
பி.வி.நந்திதா
ம.காயத்ரி
எம்.ஜெயந்த் ஜெயராமன்
ரோமாச்சந்திரன்
எஸ்.சுஜிதா

Gymnastic
Moot Court
Chess
Cycling
Tennis
Tennis
Karate



கொங்கு மாமணி



டாக்டர் வ.செ.நடராஜன்

பக்தி மணம் கமழும் சிற்றூர் :

பெரியார் மாவட்டம், அந்தியூர் அருகிலுள்ள சங்கராபாளையம் எனும் கிராமத்திலுள்ள வள்ளலார்புரம் என்பது ஒரு அழகிய சிற்றூர். பக்தி மணம் கமழும் சிற்றூரில் 06-10-1940 ஆம் ஆண்டு திரு.சென்னிமலைக்கவுண்டர், திருமதி இராமாயம்மாள் தம்பதியருக்கு மகனாக டாக்டர் நடராசன் பிறந்தார். அவருக்கு நான்கு சகோதரிகள்.

ஆரம்பக் கல்வி :

வள்ளலார்புரத்திலிருந்த திண்ணைப் பள்ளிக்கூடத்தில் ஒன்றாம் வகுப்பு முதல் ஐந்தாம் வகுப்பு வரை படித்தார். பின்னர் 5 கி.மீட்டர் தொலைவிலுள்ள அந்தியூரில் உள்ள போர்டு உயர்நிலைப்பள்ளியில் உயர்நிலை கல்வியைக் கற்று 1957 இல் காரைக்குடியில் உள்ள அழகப்பா கல்லூரியில் புகழக வகுப்பில் (பி.யூ.சி.) சேர்ந்து படித்தார்.

மருத்துவக் கல்லூரி படிப்பு :

1960 முதல் 1964 வரை மதுரை மருத்துவக்கல்லூரியில் படித்து டாக்டர் பட்டம் பெற்றார். சிறுநீரக டாக்டர். எம்.எஸ்.அமரசன் மூலம் சென்னையில் டாக்டர் AL.அண்ணாமலை அவர்களிடம் 1968ல் (MD) பட்டமேற்படிப்பை முடித்தார். பட்டம் பெற்ற பின்னர், டாக்டர் AL. அண்ணாமலை அவர்களிடம் சென்னை அரசு பொது மருத்துவமனையில் ஐந்து ஆண்டுகள் உதவி மருத்துவராகப் பணியாற்றினார்.

வாழ்வில் ஒரு திருப்புமுனை :

டாக்டர் A.L.அண்ணாமலை அவர்களின் ஆலோசனைப்படி லண்டன் மாநகரத்தின் அருகிலுள்ள செளத் ஆம்டன் என்னுமிடத்தில் பேராசிரியர் ஹால் அவர்களிடம் (1974-78) நான்கு ஆண்டுகள் பயிற்சி பெற்று MRCP பட்டம் பெற்று தாயகம் திரும்பினார்.

முதியோர் மருத்துவப் பிரிவு ஆரம்பம் :

பல இன்னல்களுக்கிடையில் 26-4-1978 ம் ஆண்டு சென்னை அரசுப்பொது மருத்துவமனையில் முதியோருக்காக புறநோய் மருத்துவப்பிரிவு ஒன்றைத் தொடங்கினார். சுமார் 10 ஆண்டுகள் அயராமல் உழைத்து, 1988 ம் ஆண்டு 10 படுக்கைகள் கொண்ட தனிப்பிரிவு ஒன்றை ஆரம்பித்தார். அச்சமயம் எடின்பரோவில் உள்ள Royal College of Physicians (FRCP) என்ற பட்டத்தை டாக்டருக்கு வழங்கி கௌரவித்தது.

நூல்கள் :

முதுமையைப் பற்றி, தமிழிலும், ஆங்கிலத்திலுமாக சுமார் 20 நூல்கள் எழுதியுள்ளார். 1991 ஆம் ஆண்டு Nutrition for Better Health in Old age என்ற ஆங்கில நூலை வெளியிட்டார்.

தமிழ் நூல்களான “மீண்டும் வசந்தம், முதுமையிலும் இன்பம், கூடி வாழ்ந்தால் கோடி நன்மை, முதுமையில் மறதிக்கு குட்பை, முதுமை என்னும் பூங்காற்று, 60 வயதிற்கு பிறகு” மற்றும் ஆங்கில நூல்களான Mind your Mind., Geriatric Housecall Project, Primer on Geriatric Care, Healthy Nutrition for Healthy Ageing என்பவைகள் குறிப்பிடத்தக்கவையாகும்.

“முதுமையிலும் இன்பம்” எனும் நூலுக்கு 1990-ம் ஆண்டு “தமிழ் வளர்ச்சி துறையின்” சிறந்த நூலுக்கான பரிசை அப்பொழுதிருந்த முதல்வர் செல்வி ஜெ.ஜெயலலிதா அவர்களிடமிருந்து பெற்றார்.

அண்மையில் கேரளாவில் உள்ள ஆலப்புழையில் டாக்டரின் மருத்துவ நூல் ஒன்று மலையாளத்தில் வெளியிடப்பட்டது என்பது குறிப்பிடத்தக்கது.

விருதுகள் :

உலக அளவிலும், தேசிய அளவிலும் மற்றும் மாநில அளவிலும் பல விருதுகளைப் பெற்றுள்ளார்.

- முதியோர் மருத்துவத்தை முதன் முதல் நம் நாட்டில் ஆரம்பித்ததற்காக டாக்டர் B.C.ராய் தேசிய விருதை (1994) ஜனாதிபதியிடமிருந்து பெற்றார்.
- “இலண்டனில் உள்ள முதியோர் மருத்துவ சங்கம்” தனது பொன் விழா ஆண்டின் (The British Geriatric Society's 50th Anniversary Medal) தங்கப்பதக்கத்தை இவருக்கு 1997 ம் ஆண்டு லண்டனில் வழங்கி கௌரவித்துள்ளது.

- தமிழ்நாடு டாக்டர் M.G.R.மருத்துவ பல்கலை கழகம் 2003 ம் ஆண்டில் இவருக்கு கௌரவ டாக்டர் பட்டம் கொடுத்து கௌரவித்துள்ளது.
- டெல்லியில் நடைபெற்ற தேசிய முதியோர் நல மாநாட்டில் “வாழ்நாள் சாதனையாளர் விருதை” மத்திய சுகாதாரத்துறை அமைச்சர் டாக்டர் அன்புமணி இராமதாஸ் அவர்கள் 2004 ம் ஆண்டு வழங்கினார்.
- தமிழ்நாடு அரசு இவருக்கு முதியோர்க்கு அளித்து வரும் சேவையைப்பாராட்டி “சிறந்த சமூக சேவகர்” விருதை தமிழ்நாடு நிதி அமைச்சர் திரு.க.அன்பழகன் அவர்கள் 2007 ம் ஆண்டில் வழங்கினார்.

தேசிய முதியோர் நல மையம் :

இவருடைய அயராது முயற்சியின் பயனாக விரைவில் “தேசிய முதியோர் நல மையம்” என்ற ஒரு அமைப்பை, மத்திய மற்றும் மாநில அரசுகள் சுமார் 160 கோடி செலவில் முதியோர் மருத்துவத்தின் பிறப்பிடமான சென்னையில் துவங்க உள்ளது.

சுமார் 30 வருடங்களுக்கு முன்பு (1978) சென்னை அரசு பொது மருத்துவமனையில் முதியோர் மருத்துவம் என்ற ஒரு விதை விதைக்கப்பட்டு ஒரு செடியாகி, மரமாக வளர்ந்து கிளைகளைப் பரப்பி, விழுதுகளை வேருன்றச் செய்து எண்ணற்ற முதியவர்களுக்கு மருத்துவ உதவி எனும் குளிர் நிழலைத் தந்து வருவது மனதை மகிழ்ச்சியில் திளைக்கச் செய்கிறது.

முதியோர் மருத்துவத்தின் தந்தை :

முதியோர் நல மருத்துவத்தில் பல மைல் கற்களை கடந்து, அரிய பெரிய சாதனைகளை நிகழ்த்திக்காட்டி, அகில இந்தியாவிற்கும் இத்துறையின் சிறந்த வழிகாட்டியாய் திகழும், நமது டாக்டர் வ.செ.நடராசன் அவர்களை “முதியோர் மருத்துவத்தின் தந்தை” என்று பெருமைப்படப் போற்றி புகழ்ந்துரைப்பது சாலப்பொருத்தமான ஒன்றாகும்.

பெருமகனாருக்கு 16-08-2009 அன்று நடைபெற்ற குடும்ப விழாவில் 2009 ம் ஆண்டின் “கொங்கு மாமணி” விருது வழங்கி கௌரவிக்கப்பட்டது.



கொங்கு மாமணி



சொல்லேர் உழவன் கு.செல்லமுத்து

இவர் திண்டுக்கல் மாவட்டம், ஓட்டன்சத்திரம் வட்டம், கப்பல்பட்டி கிராமத்தில் குப்பண கவுண்டர், கரும்பாயம்மாள் ஆகியோருக்கு 29-12-1945 ல் பிறந்தார்.

எட்டாம் வகுப்புவரை கல்வி கற்ற இவர் விவசாயம் மற்றும் சமூகப்பணியில் கொண்ட ஆர்வத்தால் தனது 25வது வயதில் 1970 ம் ஆண்டு ஊராட்சி மன்றத் தலைவராக தேர்வு பெற்று 7 ஆண்டுகள் சிறப்பாகப் பணியாற்றினார்.

1972 ம் ஆண்டு ஐயா நாராயணசாமி நாயுடு அவர்கள் கோவையில் விவசாயிகள் சங்கம் ஆரம்பித்தபோது அவரோடு இணைந்து அதே ஆண்டு நடந்த போராட்டத்தில் கலந்து 70 நாட்கள் சிறையில் இருந்துள்ளார். அதன்பின் இன்றுவரை தொடர்ந்து விவசாயிகளின் நலனுக்கான பணியாற்றி வருகிறார். மின்துண்டிப்பு, ஜப்தி போன்ற நடவடிக்கைகளை தடுக்க போராடி 18 முறை சிறை சென்றுள்ளார்.

விவசாய இயக்கத்தின் சார்பில் சட்டமன்றத் தேர்தலில் போட்டியிட்டு, இரண்டு முறை வேட்பாளர்களை வெற்றிபெறச் செய்து, உழவர்களின் கோரிக்கைகளை சட்டமன்றத்தில் ஒலிக்கச் செய்த பெருமை பெற்றவர்.

பாரதப் பிரதமர்கள் இந்திராகாந்தி, வாஜ்பேய், ராஜீவ் காந்தி, நரசிம்மராவ், தற்போதைய பிரதமர் மாண்புமிகு மன்மோகன் சிங் போன்ற தலைவர்களை விவசாய சங்கப் பிரதிநிதிகளுடன் நேரில் சென்று சந்தித்து கோரிக்கைகளை வலியுறுத்தியவர்.

தமிழக முதல்வர்களான புரட்சித்தலைவர் MGR, செல்வி ஜெயலலிதா, தற்போதைய முதல்வர் டாக்டர் கலைஞர் ஆகியோருடன் தொடர்பு கொண்டு போராடியும் வாதாடியும் பல விவசாய சலுகைகள் பெற்றுள்ளார்.

பாரதிய கிலான் யூனியன் தலைவர் மகேந்திர சிங் திகாபத் அவர்களுடன் தொடர்பு கொண்டு அகில இந்திய அளவில் விவசாய சங்கத்தின் தொடர்புகள் ஏற்பட்டதால்

உத்திரப்பிரதேசம், பஞ்சாப் அரியானா, குஜராத், போன்ற மாநிலங்களுக்குச் சென்று கூட்டங்களில் கலந்து கொண்டு விவசாயிகளின் கோரிக்கைகளுக்கு குரல்கொடுத்தவர்.

மகேந்திர சிங் திகாபத், வெங்கையா நாயுடு, ரங்கராஜன் குமாரமங்கலம் போன்ற தலைவர்களை அழைத்து விவசாயிகளின் மாநாடுகளை நடத்தினார். முதல்வர் கலைஞர் அவர்களையும் விவசாயிகள் மாநாட்டிற்கு அழைத்து மேடையிலேயே பல கோரிக்கைகளை நிறைவேற்றியுள்ளார்.

பேராசிரியர் நஞ்சண்டசுவாமி அவர்களின் தொடர்பால் உலக விவசாயிகள் அமைப்பில் பங்கு கொண்டு WTO ல் விவசாயத்தொழிலை சேர்க்கக் கூடாது என நடைபெற்ற உலக விவசாயிகள் மாநாடுகளில் ஜோகன்ஸ்பார்க், மொஸாம்பிக், மெக்சிகோ போன்ற நகரங்களில் கலந்து கொண்டுள்ளார்.

விவசாய சங்கக் கூட்டங்களில் இவரின் இயல்பான பேச்சு அனைத்து மக்களையும் சிந்திக்க வைப்பதாக அமைந்திருந்தது. இவரது பேச்சைக் கேட்க மாட்டு வண்டியைக் கட்டிக்கொண்டு பல மைல் தூரம் செல்வர் விவசாயப் பெருமக்கள்

முத்தாய்ப்பாக இவர் கிராமங்களில் ஆற்றிய எழுச்சியுரையால் கிராமப்புற மக்களின் அச்சம், அறியாமை, போட்டி, பொறாமை, ஆகியவற்றை போக்கியதுடன், “செல்லமுத்து சொன்னதைப் போல” என்ற சொல் ஆதிக்கத்தையே ஏற்படுத்தியதால் “சொல்லேர் உழவன்” என மக்களால் போற்றப்படுபவர்.

திரு. செல்லமுத்து அவர்கள் தமிழக அரசின் என்கோபெட் சேர்மனாக ஓராண்டு காலமும், உபுவாரியத் தலைவராக ஓராண்டு காலமும் சிறப்பாகப் பணியாற்றியுள்ளார்.

தற்போது தமிழ்நாடு அரசின் விவசாய தொழிலாளர் நலவாரிய இணைத்தலைவராகவும், மத்திய அரசின் தென்னை வளர்ச்சி வாரியக்குழு உறுப்பினராகவும், மத்திய அரசின் தொலைபேசி ஆலோசனைக்குழு உறுப்பினராகவும் பணியாற்றி வருகிறார்.

கடந்து 39 ஆண்டு காலமாக எந்தப் பிரதிபலனையும் எதிர்பார்க்காமல் விவசாயத் தொழிலும் விவசாயிகளும் வாழ வேண்டும் என்பதற்காகவும், சமுதாயம் விழிப்புணர்வு அடைய வேண்டும் என்பதற்காகவும் தொடர்ந்து கருத்துக்களை பரப்பிவரும் “சொல்லேர் உழவன்” கு.செல்லமுத்து அவர்களுக்கு சென்னை கொங்கு நண்பர்கள் சங்கம் 2009ஆம் ஆண்டின் “கொங்கு மாமணி” விருதை வழங்கி கௌரவித்துள்ளது.



கொங்கு மாமணி



பத்மஸ்ரீ A. சக்திவேல்

பொள்ளாச்சி, செட்டிகாபாளையம் கிராமத்தைச் சேர்ந்த திரு.சி.எஸ்.ஆறுமுகம் - திருமதி பழனியம்மாள் தம்பதியருக்கு 1948 ஆம் ஆண்டு மூத்த மகனாகப் பிறந்தவர். தந்தை திரு.சி.எஸ்.ஆறுமுகம் சிறந்த நேர்மையான, கண்டிப்பான காவல் துறை அதிகாரியாக பணிபுரிந்தவர்.கோவையில் தன் பள்ளிப் படிப்பையும், பின் Auto Mobile துறையில் உயர்கல்வியையும் பயின்றார். 1981 ஆம் ஆண்டு திருமதி செல்வீஸ்வரி அவர்களை மணமுடித்தார். தம்பதியருக்கு காளீஸ்வர விக்னேஷ் என்ற ஒரு மகன் உள்ளார்.

பள்ளி, கல்லூரிப் படிப்பை முடித்து தொழில் தொடங்கும் போது திரு. சக்திவேல் அவர்கள் “வெற்றி அடைபவர்கள் வெற்றி அடைவதற்குக் காரணம்”, அவர்கள் செய்யும் அனைத்து செயல்களிலும் வெற்றியைப் பற்றி மற்றுமே சிந்திப்பார்கள்” (Successful People become successful, because they acquire the habit of thinking everthing interms of Success) என்ற தாரக மந்திரத்தை தன் வெற்றிக் கொள்கையாக எடுத்துக்கொண்டார்.

அன்னார் அவர்களது சாதனைகள், வெற்றிகள் ஆகியவற்றைப் பார்த்தாலே, மேற்படியான ஒரு ஆணித்தரமான கொள்கை பிடித்தமும், அதற்கான முழுமுயற்சியும், ஆழ்ந்த சிந்தனையும், இடைவிடாத உழைப்புமே காரணமாக இருக்க முடியும் என்பது நமக்குப் புரியும்.

தொழில் சார்ந்தவர்கள் தொழிலில் வெற்றி பெறுவது அவர்களது உழைப்பைப் பொறுத்தது. ஆனால் தான் சார்ந்த தொழிலில் மட்டுமல்லாமல் அதைச் சார்ந்த பல அமைப்புகளிலும் தலைவர்மற்றும் பொறுப்புள்ள உயர்பதவிகளை அடைந்தது மட்டுமல்லாது அந்த அமைப்புகளின் பெருவளர்ச்சிக்கு வித்திட்டு ஒரு முத்திரையை பதித்து மிகப் பெரிய சாதனைகளைப் புரிந்துள்ளார்.

1985 ஆம் ஆண்டு சமார் 15 கோடி ரூபாய் அளவில் இருந்த திருப்பூர் பகுதியின்

ஏற்றுமதிப் பொருளாதாரம், இன்று சுமார் 11,000 கோடி ரூபாயாக உயர்ந்துள்ளது. அந்த துறையில் இந்த பெருவளர்ச்சிக்கு திரு. சக்திவேல் அவர்களது தொழில் திறமை, தொழில் மேலாண்மை, தனது எண்ணங்களை மற்றவர்களுக்கு எடுத்துக்கூறி அவர்களையும் தன்னுடன் இணைத்துக்கொண்டு செயல்பட வைக்கின்ற உன்னதமான திறமை ஆகிய உயர்ந்த கொள்கைகளால் தான் முடிந்தது என்பது உறுதி. அவரது சொந்த நிறுவனமான Poppys Garments ன் ஆண்டு வருமானம் மட்டுமே ரூபாய் 260 கோடியாகும்.

திரு.சக்திவேல் அவர்கள் கீழ்க்கண்ட பல முக்கிய அமைப்புகள் உருவாவதற்கும், அதன் வளர்ச்சியிலும் மிகப்பெரிய பங்காற்றியுள்ளார்.

Tirupur Exporters Association (TEA)

New Tirupur Area Development Corporation Limited (NTADCL)

Nift-Tea Fashion Knitwear Institute

India Knit Fair Association (IKFA)

Netaji Apparel Park (NAP)

Textile Eco Solutions Tamilnadu Limited (TEST)

ஜவுளி ஏற்றுமதி அமைப்பு (Apparel Export Promotion Commmity) AEPL இன் தலைவராக இரண்டுமுறை மற்றும் செயற்குழு உறுப்பினராக கடந்த 24 ஆண்டுகளாக தன் பணிகளை செம்மையே செய்து வருகின்றார்.

மத்திய அரசின் ஜவுளித்துறை, நிதித்துறை மற்றும் வணிகத்துறை ஆகிய துறைகளில் கொள்கை முடிவுகள் எடுப்பதற்கு இவர் பங்களிப்பு பாராட்டப்பட வேண்டிய ஒன்று.

2007 ஆம் ஆண்டு பாரதப் பிரதமர் மாண்புமிகு. டாக்டர். மன்மோகன்சிங் அவர்கள் தலைமையில் இங்கிலாந்து, பின்லாந்து ஆகிய நாடுகளுக்குச் சென்ற மத்திய அரசின் தொழில் கூட்டமைப்பின் உறுப்பினராகப் பங்கேற்றார். பல நாடுகளுக்கு அமைச்சர்களுடன் தொழில்முறைப் பயணமாக அரசாங்க சார்பில் சென்று பணியாற்றி உள்ளார்.

இவர் தலைமைப் பொறுப்பேற்றிருந்த பொழுது Tiruppur Export Association (TEA) சர்வதேச அரங்கில் ஒரு பெரிய அங்கீகாரம் பெற்ற அமைப்பாக முன்னேறியது என்பது வரலாற்று உண்மை. இப்படி தான் சார்ந்த தொழில், அதைச் சார்ந்த அமைப்புகள், அரசாங்க அமைப்புகள் என்று தான் மேற்கொண்ட அனைத்து செயல்பாடுகளிலும் ஒரு தனி முத்திரையை பதித்து உலகமே பார்த்து பாராட்டும்படியாக ஒரு நிலைமைக்கு அமைப்புகளை எடுத்துச்சென்ற பெருமை திரு. சக்திவேல் அவர்களைச் சாரும். இதுவல்ல என் சாதனை 2010 ஆம் ஆண்டு திருப்பூர் பகுதியில் ஏற்றுமதி 20,000 கோடியை எட்டவேண்டும் என்ற

இலக்கை நோக்கி பயணிக்க வேண்டும் என்று உறுதி எடுத்து அதற்கான செயல்பாடுகளைச் செய்து வருவது நமது நாட்டிற்கு, நமது மாநிலத்திற்கு குறிப்பாக அவர் சார்ந்த நமது சமுதாய குடும்பத்திற்கு ஒரு பெருமை என்றால் அது மிகையாகாது.

திரு.சக்திவேல் அவர்களின் வெற்றிக்குக் காரணம் அயராத முயற்சி, முதிர்ந்த அறிவுக்கூர்மை, கூர்மையான எதிர்பார்ப்பு, தீர்க்கமான திட்டமிடல், தலைமைப் பதவிக்கு ஏற்ற குணாதிசியங்கள், நேர்மை, ஒழுக்கம், எளிமை, சமாதானப் படுத்திக்கொள்ள முடியாத தரம் போன்ற வெற்றிக்குத்தேவையான பண்புகளும் அதற்கேற்ற செயல்பாடுகளும் தான்.

கடுமையான உழைப்பு, தன் சக ஊழியர், தொழிலாளர்களிடம் வெற்றியடையத் தேவையான அன்பும், அரவணைப்பும் கலந்த கண்டிப்பு, எல்லாவற்றிலும் நேர்மை, இவைகள் தான் நமது கொங்கு சொந்தம், திருப்பூர் தந்த மாணிக்க மகுடம், நமது இன்றைய போற்றுதலுக்குரிய மாமணிதர் திரு. ஏ.சக்திவேல் அவர்களின் மூலதனம்.

திரு. A.சக்திவேல் அவர்கள் பள்ளி நாட்களில் நல்ல மாணவராக, பெற்றோருக்குச் சிறந்த பிள்ளையாக, உற்றார் உறவினர்களுக்குச் சிறந்த உறவாக, குடும்பத்திற்கு சிறந்த தலைவராக, மனைவிக்கு சிறந்த கணவராக, மகனுக்கு சிறந்த தந்தையாக, சுயமாக தொழில் ஆரம்பித்து வெற்றிப் புகளை கடந்து இன்றும் சிகரம் தொட்டுக்கொண்டிருக்கும் சிறந்த தொழில் அதிபராக, சிறந்த தொழில் உரிமையாளராக பல்வேறு தொழில், கல்வி, சமுதாயம் சார்ந்த அமைப்புகளில் தலைமைப் பொறுப்புகளை ஏற்று வெற்றி வீரராக திகழுகின்ற நிலைகளை எல்லாம் பாராட்டி ஒரே சான்றிதழாக வழங்குவதுதான் மிகவும் பொருத்தமாக இருக்கும்.

அப்படி ஒரு உலகம் போற்றும் பாராட்டாக இந்திய அரசின் மகத்தான பத்மஸ்ரீ விருது 2009 ஆம் ஆண்டு நமது கொங்கு சொந்தம் திரு. ஆறுமுகம் சக்திவேல் அவர்களுக்கு வழங்கியது அவரது சாதனைக் கிரீடத்தில் ஒரு மணியாக அமைந்துள்ளது.

சென்னை கொங்கு நண்பர்கள் சங்கம், பத்மஸ்ரீ ஏ.சக்திவேல் அவர்களுக்கு 2009 ஆம் ஆண்டுக்கான “கொங்கு மாமணி” விருதினை வழங்கி கௌரவித்துள்ளது.



கொங்கு சாதனையாளர்



கவிஞர் சக்திக்கனல்

(க.வ.பழனிச்சாமி)

1931 ஆம் ஆண்டு ஈரோடு மாவட்டம் கல்வெட்டுப்பாளையம் கிராமத்தில் பெரியசாமி கவுண்டர் - சிலம்பாயி அம்மாள் தம்பதியினருக்கு மகனாகப் பிறந்தார். தூரன் குலத்தைச் சேர்ந்த சக்திக்கனல் அவர்கள். மனைவி அழகுமணி மகன் சிவக்குமார். மகள் கலையரசி

B.Com., பட்டமும், கூட்டுறவுக் கல்வியும் போக்குவரத்துப்பட்டமும் பெற்ற இவர் மாணவப் பருவத்திலேயே “பாரதி தொண்டன்” என்ற புனைப்பெயரில் கவிதை புனைபுத் தொடங்கினார். அமுதசுரபி, ஆனந்த போதினி, தினமணி, கலைக்கதிர் போன்ற பத்திரிக்கைகளில் இவர் கவிதைகள் இடம் பெற்றன.

கோவை “வானம்பாடி கவிதா மண்டலத்தில்” சிற்பி, புவியரசு, மேத்தா போன்றவர்களுடன் இணைந்து கவிதைப்பூங்கா அமைத்தவர்.

ஓலைச்சுவடிகளிலிருந்து பெரியசாமிக் கவுண்டர் பெரியகவுண்டர் திரட்டித் தந்த அண்ணன்மார் சுவாமி கதையை அருட்செல்வர். மகாலிங்கம் ஐயா அவர்களின் உதவியுடனும் அருளாசியுடனும் 1971 இல் நூலாகப் பதிப்பித்து இலக்கியத் தகுதி தந்தார்.

கலைஞர் கருணாநிதி அவர்கள் எழுதிய பொன்னர் சங்கர் கதைக்கு இந்நூலே முன்னோடி எனில், அது மிகையாகாது. கலைஞர் அவர்கள் இவருடன் கலந்துரையாடி, பல செய்திகளை அறிந்து, அதன் அடிப்படையில் இந்நூலை எழுதினார்.

புலவர் குழந்தையின் நூலை ஆதாரமாகக்கொண்டு தீரன் சின்னமலை என்ற மரபுக்கவிதை நூலையும் எழுதினார். இவை இரண்டும் கொங்கு சமுதாயத்திற்கு இவர் அளித்த கொடைகள்.

இவர் சுமார் 10க்கும் மேற்பட்ட நூல்களை வெளியிட்டுள்ளார். அவைகளில் சில !

1. சக்திக்கனல் மரபுக்கவிதைகள்
2. கனகாம்பரமும் டிசம்பர் பூக்களும் (புதுக்கவிதை)
3. மலைச்சாமி குன்றுடையான்
4. தீரன் சின்னமலை (காவியம்)
5. வெடித்தது புரட்சி (காவியம்)
6. அண்ணன்மார் சுவாமிகதை
7. பசுஞ்சோலைப்பயணம் (சிறுவர் நாவல்)

இவரின் கவிதைப்போக்கையும், வேகத்தையும் பாராட்டி, மூதறிஞர் தமிழுக்கு “கலைக்களஞ்சியம்” தந்த கொடையாளர் பத்மபூஷன் பெரியசாமித்தூரன் அவர்கள் “சக்திக்கனல்” என்ற புனைப்பெயரைத்தந்தார்.


இவர் பெற்ற பரிசுகளும் விருதுகளும் :-

1. 2-3-2003 இல் ஓடாநிலையில் தமிழக அரசு வழங்கிய தீரன் சின்னமலை காவியத்திற்கு விருது.
2. 2008-ல் பாரதியார் பல்கலைக்கழகமும் தமிழ்ப்பண்பாட்டு நிறுவனமும் இணைந்து வழங்கிய “தமிழ்ச்சான்றோர்விருது”
3. பாலிமர் தொலைக்காட்சி வழங்கிய “காலத்தை வென்ற வானம்பாடி” விருது
4. பேரூர் தமிழ்க்கல்லூரி வழங்கிய “தமிழ்ப்பேரறிஞர்” விருது

இவர் தமிழுக்கும் கொங்கு சமுதாயத்திற்கும் ஆற்றியுள்ள பணிகளைப்பாராட்டி சென்னை கொங்கு நண்பர்கள் சங்கம் 2009 ம் ஆண்டின் “கொங்கு சாதனையாளர்” விருது வழங்கி கௌரவித்துள்ளது.



கொங்கு சாதனையாளர்



ஆர்.நல்லதம்பி

நாமக்கல் மாவட்டம் கரையாம் புதூர் கிராமத்தில் கன்னந்தை குலத்தை சார்ந்த தெய்வத்திரு. இராமசாமி கவுண்டர் - செல்லம்மாள் தம்பதியரின் மகனாக 23-11-1948 ம் ஆண்டில் பிறந்தவர் திருமிகு. ஆர். நல்லதம்பி ஆவார்.

1972 ஆம் ஆண்டு திருச்சி தேசியக் கல்லூரியில் தனது முதுகலைப்பட்ட மேற்படிப்பை முடித்தார். தனது கடின உழைப்பால் சிறந்த தொழில் அதிபராக விளங்கி வருவதோடு தமிழ்நாடு கோழிப்பண்ணையாளர்கள் சங்க தலைவராகவும், நாமக்கல் மாவட்ட கிரஸர் அசோசியேஷன் தலைவராகவும், காமராசர் கல்வி நிறுவனத்தின் தலைவராகவும் பொறுப்புகளை வகித்து வருகிறார்.

சமூக சேவைகளிலும் சமுதாய சேவைகளிலும் பெரிதும் நாட்டம் கொண்டவர்.

2001 ஆம் ஆண்டு முதல் நாமக்கல் கொங்கு வேளாளர் சங்கத்தின் செயலாளராகவும், கீரம்பூர் கொங்கு கல்வி நிறுவனங்களின் செயலாளராகவும், பரமத்தி வேலூர் கொங்கு கல்வி நிறுவனங்களின் நிர்வாக உறுப்பினராகவும் கல்விப்பணியினையும் செய்து நமது சமுதாயத்திற்கு பணியாற்றி வருகின்றார்.

1996-2001 ஆண்டுகளில் இவர் புதுச்சத்திரம் ஒன்றிய பெருந்தலைவராக போட்டியின்றி தேர்ந்தெடுக்கப்பட்டார். அச்சமயத்தில் தனது ஒன்றியத்தில் 21 பால் உற்பத்தியாளர்கள் சங்கத்தை நிறுவி அவைகளுக்கு புதிய சொந்தக் கட்டிடங்களை கட்டிக் கொடுத்து அப்பகுதியில் வெண்மைப் புரட்சிக்கு வித்திட்டவர் இவர்.

1992 முதல் தமிழ்நாடு கோழிப்பண்ணையாளர்கள் சங்கத்தின் தலைவராக பொறுப்பேற்று இத்தொழில் வளர்ச்சிக்காக சத்துணவில் முட்டையை அரசு வழங்கிடவும், முட்டைக்கு நியாயமான விலை கிடைத்திடவும், நவீன கோழி நோய் தடுப்புமற்றும் புது வகை வீரிய கோழி குஞ்சுகள் கிடைத்திடவும் அயராது பாடுபட்டவர் இவர்.

சுனாமி நிதியாக சங்கத்தின் சார்பாக 38 லட்சமும், குஜராத் பூகம்பம் நிதியாக ரூ. 10 லட்சமும் கார்கில் நிதிக்கு 5 லட்சம் முதல்வரிடம் வழங்கியது குறிப்பிடத்தக்கது. சங்கத்திற்கு நிரந்தர வருவாயை பெற்றுத்தரும் நோக்கோடு 3 எடைமேடைகளையும், பெட்ரோல் பங்கும் நிறுவியது இவருடைய முயற்சியே ஆகும்.

இவருடைய சேவைகளில் மிக முக்கியமானது கோழிப்பண்ணை தொழிலின் எதிர்கால வளர்ச்சியைக் கருத்தில் கொண்டு ரூ. 3 கோடி செலவில் 60,000 சதுர அடி பரப்பில் தமிழகத்தில் மிகப்பெரிய தானியக்கிடங்கை கட்டி முடித்ததாகும்.

08-06-2008 ம் தேதி, தமிழக விவசாய துறை, கால்நடை துறை அமைச்சர் பெருமக்கள் மற்றும் அரசு உயர் அதிகாரிகளைக் கொண்டு அப்பகுதி கோழிப்பண்ணையாளர்களுக்கு மட்டுமின்றி, விவசாயிகள் அனைவரும் பயன்பெற்று கிராமப் பொருளாதார வளர்ச்சிக்கு பெரிதும் உதவுகின்ற வகையில் இக்கிடங்கு திறந்து வைக்கப்பட்டு தற்பொழுது முழு அளவும் பயன்படுத்தப்பட்டு வருகிறது.

சிறந்த உழைப்பாளியாக, சிறந்த விவசாயியாக, சிறந்த அரசியல் வாதியாக, சிறந்த சமூக, சமுதாய தொண்டான கிராமபுற தொழில் வளர்ச்சிக்கு உதவி பொது மக்கள் மனதில் மதிப்பும் மரியாதையும் பெற்ற, திரு. ஆர்.நல்லதம்பி அவர்களுக்கு அவரின் சாதனைகளைப் பாராட்டி சென்னை கொங்கு நண்பர்கள் சங்கம் 2009 ம் ஆண்டின் “கொங்கு சாதனையாளர்” விருது வழங்கிச் சிறப்பித்துள்ளது.



கொங்கு சாதனையாளர்



டாக்டர் பி.செல்வராஜ்

நாமக்கல் மாவட்டம் பெரியப்பட்டி கிராமம்,சேரன் கூட்டத்தை சார்ந்த தெய்வத் திரு. P.பழனிக்கவுண்டர் - திருமதி காளியம்மாள் ஆகியோருக்கு மகனாக 25-06-1956 - ல் பிறந்தார். இவருடைய தந்தை 50 ஆண்டுகளுக்கு முன்பே கர்நாடகமாநிலம் பத்ராவதிக்கு குடிபெயர்ந்தார். சிறந்த ஒப்பந்ததாரராகவும் வணிகராகவும் தொழில் புரிந்தார்.

இவர் 1978 ம் ஆண்டு தனது மருத்துவ படிப்பை கர்நாடகாவில் உள்ள J.J.M.மருத்துவக் கல்லூரியில் முடித்து பத்ராவதி, கண்ணப்பூரில் “சிவாநர்சிங்ஹோம்” என்ற மருத்துவமனையை நிறுவி கிராமப்புற ஏழை எழிய மக்களுக்கு மருத்துவப் பணி செய்து வருகிறார்.

கர்நாடகா மாநிலம் பத்ராவதியில் சிமோகா, சிக்மங்கலூர், ஹாசன் வருவாய் மாவட்டங்களை உள்ளடக்கிய மலைநாடு பகுதி கவுண்டர் சேவா சங்கத்தை 2004 ஆம் ஆண்டு நிறுவி அதன் நிறுவன தலைவராக பொறுப்பு ஏற்று அதன் மூலம் நமது சமுதாயம் வளம் பெற பல சேவைகளை சிறப்பாகச் செய்துள்ளார்.

1950, 1960 ம் ஆண்டுகளில் கரூர், நாமக்கல், திருப்பூர் பகுதியில் இருந்து குடிபெயர்ந்த சுமார் 100 கொங்கு குடும்பங்கள் இப்பகுதியில் வசிக்கின்றனர்

மலைநாடு பகுதி கர்நாடக கவுண்டர் சேவா சங்கம் அப்பகுதியில் உள்ள பிற சேவை அமைப்புகளோடு இணைந்து பல்வேறு நலப்பணிகளை செய்து வருகிறது.

சமீபத்தில் இலவச கண் சிகிச்சை முகாமை நடத்தி சுமார் 100 நபர்களுக்கு அரவிந்த் கண் மருத்துவமனையில் கண் அறுவை சிகிச்சை செய்யப்பட்டது.

பத்ராவதியில் இதுவரை நான்கு இரத்ததான முகாம்களை நடத்தியுள்ளனர். சித்தார்த்தா பார்வையற்றோர் பள்ளிக்கும், தரங்கா ஊமை மற்றும் காதுகேளாதோர் பள்ளிக்கும் தேவையான உதவிகளைச் செய்வதின் மூலம் அப்பகுதி பொதுமக்களின் நன்மதிப்பைப் பெற்ற சங்கமாக உள்ளது.

இவர் பத்ராவதி - சுகர்டுவன் அரிமாசங்கத்தின் தலைவராக இருமுறை பணியாற்றியுள்ளார். இவர் கடந்த 25 ஆண்டுகளாக அரிமா சங்கத்தில் தன்னை ஈடுபடுத்திக்கொண்டு பல்வேறு சேவைத்திட்டங்களுக்கு தலைமை பொறுப்பினை ஏற்று மிகச்சிறப்பாக சேவை திட்டங்களை நிறைவேற்றி வருகின்றார்.

மேலும் தரங்கா ஊமைமற்றும் காது கேளாதவர் பள்ளியின் அறங்காவலராகவும் சிமோகாவில் உள்ள மலைநாடு புற்றுநோய் மருத்துவமனையின் நிர்வாகக்குழு உறுப்பினராகவும் உள்ளார்.

இவருடைய மனைவி திருமதி ஆர்.தமிழரசி, நாமக்கல் மாவட்டம் இருட்டானைப்புதூர் கிராமத்தைச் சேர்ந்த முன்னாள் சட்டமன்ற உறுப்பினர் தெய்வத்திரு. ஆர்.ரங்கசாமிக் கவுண்டரின் மகள் ஆவார். இவர். M.Sc., (Bio-Chem) பட்ட மேற்படிப்பு படித்தவர். இவர் தனது கணவருக்கு உதவியாக பத்ராவதியில் மருத்துவ பரிசோதனைக்கூடத்தை நிறுவி நிர்வகித்து வருகிறார்.

இவர்களுக்கு செல்வன் எஸ்.சபரீஸ்வரன் என்ற மகனும், செல்வி எஸ்.விணுதா என்ற மகளும் உள்ளனர். மகன் பொறியியல் பட்டதாரி, மும்பையில் பணியாற்றுகிறார். மகள் தார்வார் S.D.M.கல்லூரியில் இறுதியாண்டு மருத்துவம் பயின்று வருகிறார்.

Dr.பி.செல்வராஜ் அவர்களையும், மலைநாடு பகுதி கர்நாடக கவுண்டர் சேவா சங்கத்தையும் பாராட்டும் விதமாக சென்னை கொங்கு நண்பர்கள் சங்கம் அவருக்கு 2009-ஆம் ஆண்டின் “கொங்கு சாதனையாளர்” விருதை வழங்கி கௌரவித்துள்ளது.





**KONGU NANBARGAL SANGAM
CHENNAI**

**COMMERCIAL
SPACE - TOLET**

**COMMERCIAL SPACE AVAILABLE FOR
RENT AT OUR NEW BUILDING**

GROUND FLOOR

115, Peters Road, Chennai - 600 014.

Suitable for Office and Show Room Interested Parties Please Contact
The Secretary, Kongu Nanbargal Sangam for Details.

Tel. : 2835 1244, 2835 2744, Mobile : 93815 45452



மேனேஜர் தேவை

ஈரோடு மாவட்டம் சிவகிரியில் அமைந்துள்ள உத்தமி பொன்னுசாமி
திருமண மண்டபத்தை நிர்வகிக்க மேனேஜர் தேவை

குடும்பத்துடன் மண்டபத்திலேயே உள்ள வீட்டில் தங்கியிருந்து
நிர்வகிக்க வேண்டும்.

கல்வித்தகுதி : 10 ம் வகுப்பு, தகுத்த ஊதியம் வழங்கப்படும்.

தொடர்பு கொள்க :

93813 99499, 93804 35445

